


പതിനാലാം കേരള നിയമസഭ
രണ്ടാം സമ്മേളനം

നക്ഷത്രചിഹ്നമിടാത്ത ചോദ്യം നമ്പർ. 309

27.09.2016 - ലെ മറുപടിയ്ക്ക്

നികുതിയിളവ്

ചോദ്യം		മറുപടി	
ശ്രീ.കെ.വി.വിജയദാസ്		ഡോ.ടി.എം.തോമസ് ഐസക് (ധനകാര്യവും കയറും വകുപ്പ് മന്ത്രി)	
(എ)	2011-16 കാലയളവിൽ ഏതെല്ലാം ഇനങ്ങളിൽ നികുതിയിളവ് നൽകിയിട്ടുണ്ടെന്നുള്ളതിന്റെ വിശദവിവരം നൽകുമോ;	(എ)	വിശദാംശങ്ങൾ അനുബന്ധം 1 ആയി ചേർത്തിരിക്കുന്നു.
(ബി)	ഇതിന്റെ ഭാഗമായി ഖജനാവിന് വന്നിട്ടുള്ള നഷ്ടം കണക്കാക്കിയിട്ടുണ്ടോ; എങ്കിൽ വിശദ വിവരം നൽകുമോ;	(ബി)	ആക്ഷേപം ഉയർന്ന കേസുകളിൽ അന്വേഷണം നടക്കുകയാണ്.
(സി)	ഗുരുതരമായ കൃത്യവിലോപം നടത്തിയതായി ആക്ഷേപമുള്ളവർക്കെതിരെ നടപടി സ്വീകരിക്കുമോ;	(സി) & (ഡി)	വിവിധ നികുതിയിളവുകൾ സംബന്ധിച്ച വിജിലൻസ് അടക്കാം പരിശോധിച്ചുവരികയാണ്. പരിശോധനയുടെ അടിസ്ഥാനത്തിൽ തുടർ നടപടികൾ സ്വീകരിക്കുന്നതാണ്.
(ഡി)	ഇത് സംബന്ധിച്ച വിശദമായ അന്വേഷണം നടത്തിയിട്ടുണ്ടോ; ഉണ്ടെങ്കിൽ വിശദാംശം നൽകുമോ?		


സെക്ഷൻ ഓഫീസർ

അനുബന്ധം 1

2011-12

സെൻട്രൽ പോലീസ് ക്യാന്റീൻ മുഖേന വിൽക്കുകയും വാങ്ങുകയും ചെയ്യുന്ന സാധനങ്ങൾക്ക് അവയ്ക്ക് ബാധകമാകുന്ന നികുതി നിരക്കിന്റെ പകുതി നിരക്ക് എന്ന ആനുകൂല്യം നൽകിയിട്ടുണ്ട്.

കേരള ആഡംബര നികുതി നിയമത്തിൻ കീഴിൽ കോമ്പൗണ്ടഡ് നികുതി അടയ്ക്കുന്ന ഹൗസ് ബോട്ടുകൾക്ക്, അവർ ഹൗസ് ബോട്ടിൽ വിതരണം ചെയ്യുന്ന പാകം ചെയ്ത ഭക്ഷണ പാനീയങ്ങളെ നികുതിയിൽ നിന്നും ഒഴിവാക്കിയിട്ടുണ്ട്.

വളങ്ങൾ, ജൈവവളങ്ങൾ, ജൈവകീടനാശിനികൾ, നൈലോൺ - പോളിയസ്റ്റർ റോപ്പുകൾ, ചെങ്കല്ലുകൾ, പാൽകറക്കുന്ന യന്ത്രം, തെങ്ങു കയറ്റ യന്ത്രങ്ങൾ, ബോൺമീൽ, ഓർഗാനിക് മീൽ, ലെതർ മീൽ, ആരാധനാലയങ്ങളുടെ കോമ്പൗണ്ടിനുള്ളിൽ ആരാധനാവശ്യങ്ങൾക്കായി ഭക്തജനങ്ങൾക്കു വിൽക്കുന്ന സാധനങ്ങൾ എന്നിവയെ ഒന്നാം ഷെഡ്യൂളിൽ ഉൾപ്പെടുത്തി നികുതി വിമുക്തമാക്കിയിട്ടുണ്ട്. മാനുഫാക്ചേർഡ് സാൻഡ്, മണ്ണ്, ജിപ്സം എന്നിവയുടെ നിരക്ക് 5% ആയി കുറച്ചിട്ടുണ്ട്.

2012-13

ഇൻട്രാഓക്കലർ ലെൻസ്, ഇണി ബാഗുകൾ, തേൻ, തേനീച്ചപ്പെട്ടി അനുബന്ധ ഉപകരണങ്ങൾ, ഹാർട്ട് വാൽവ്, കാർഡിയാക് സ്റ്റെന്റ്, പുളിങ്കുരുപൊടി എന്നിവയെ നികുതി വിമുക്തമാക്കി

മുളക്, മല്ലി, ഭക്ഷ്യ എണ്ണ, പയർവർഗ്ഗങ്ങൾ ധാന്യപ്പൊടികൾ, മൈദ, സൂചി, ഗോതമ്പ് പൊടി എന്നിവയുടെ നിരക്ക് 4% നിന്നും 1% ആയി കുറച്ചു.

ഡ്രഗ്സ് ലൈസൻസിന്റെ അടിസ്ഥാനത്തിൽ ഉൽപ്പാദിപ്പിക്കുന്ന ആയുർവ്വേദ ഉൽപ്പന്നങ്ങൾ, തൊട്ടിൽ, ഇലക്ട്രോണിക് ടോയിലറുകൾ, പാക്ക് ചെയ്ത കരിക്കിൻ വെള്ളം, ചുക്ക കാപ്പിപ്പൊടി, ഏത്തക്ക വറ്റൽ, മരച്ചീനിവറ്റൽ, ചക്ക വറ്റൽ എന്നിവയുടെ നികുതി നിരക്ക് 12.5% നിന്നും 5% ആയി കുറച്ചു.

വാറ്റ് നികുതിയുടെ മേൽ ചുമത്തിയിരുന്ന 1% സാമൂഹിക സുരക്ഷാ സെസ്സ് ഒഴിവാക്കി

സെൻട്രൽ പോലീസ് ക്യാന്റിനീനോട് അഫീലിയറ്റ് ചെയ്തിട്ടുള്ള കേരള പോലീസിന്റെ സബ്സിഡിയറി ക്യാന്റിനുകൾ മുഖേന വിൽക്കുകയും വാങ്ങുകയും ചെയ്യുന്ന സാധനങ്ങൾക്ക് അവയ്ക്ക് ബാധകമാകാവുന്ന നികുതി നിരക്കിന്റെ പകുതി നികുതി നിരക്ക് എന്ന ആനുകൂല്യം നൽകിയിട്ടുണ്ട്.

2013-14

അരി, തീരമൈത്രി യൂണിറ്റുകൾ നിർമ്മിച്ച് അവരുടെ ബ്രാൻഡ് പേരിൽ വിൽക്കുന്ന ഉത്പന്നങ്ങൾ എന്നിവയെ ഒന്നാം പട്ടികയിൽ ഉൾപ്പെടുത്തി നികുതി വിമുക്തമാക്കിയിട്ടുണ്ട്.

ഐസ്, സൗരോർജ്ജ ഉപകരണങ്ങളും സ്പെയർ പാർട്ടുകളും എന്നിവയുടെ നികുതി നിരക്ക് 1% ആയി കുറച്ചു.

മുനിസിപ്പൽ പ്ലാസ്റ്റിക് മാലിന്യങ്ങൾ, വാട്ടർബെഡ്ഡുകൾ, ലെഡ് ഓക്സൈഡ്, ഗാർഹികാവശ്യത്തിനുള്ള ഗ്ലൂസുകൾ, അഗ്രോ-ഷെയിഡ് നെറ്റുകൾ, എഡിബിൾ സോയാചങ്ങ്സ് എന്നിവയുടെ നികുതി നിരക്ക് 5% ആയി കുറച്ചു.

ക്ഷീര വിതരണ സഹകരണ സംഘങ്ങൾ നടത്തുന്ന ക്യാന്റിനുകളിൽ വിൽക്കുന്ന ഭക്ഷണപാനീയങ്ങളെ 1.04.2011 മുതൽ നികുതി വിമുക്തമാക്കി.

അംഗീകൃത ലേല കേന്ദ്രത്തിലൂടെയുള്ള ഏലത്തിന്റെ നികുതി ആ പോയിന്റിൽ മാത്രം 2 ശതമാനമായി കുറച്ചു.

കമ്പനി ആക്ടിന്റെ കീഴിൽ രജിസ്റ്റർ ചെയ്തിട്ടുള്ള കമ്പനികൾ ഒഴികെ ഉള്ളവരെ കാർഷികാദായ നികുതിയിൽ നിന്നും ഒഴിവാക്കി.

ഐക്യരാഷ്ട്ര സംഘടനയെയും മറ്റു സമാന അന്താരാഷ്ട്ര സംഘടനകളെയും ആഡംബര നികുതിയിൽ നിന്നുംമൊഴിവാക്കി. 500 രൂപവരെയുള്ള പാദരക്ഷകളുടെ നികുതി 5 ശതമാനമാക്കി.

കേരള ആഡംബര നികുതി നിയമത്തിൻ കീഴിൽ കോമ്പൗണ്ടഡ് നികുതി അടയ്ക്കുന്ന ഹൗസ് ബോട്ടുകൾക്ക്, അവർ ഹൗസ് ബോട്ടിൽ വിതരണം ചെയ്യുന്ന പാകം ചെയ്ത ഭക്ഷണ പാനീയങ്ങളെ നികുതിയിൽ നിന്നും 2011 ൽ ഒഴിവാക്കിയിട്ടുണ്ട്. ഈ ഒഴിവിന് 01/04/2006 മുതൽ മുൻകാല പ്രാബല്യം നൽകി.

2014-15

മൈദ, സൂചി, ഗോതമ്പ് പൊടി, ഗോതമ്പ്, തവിടെണ്ണ, പേപ്പർ കപ്പുകൾ എന്നിവയെ നികുതി വിമുക്തമാക്കി

FCI അംഗീകൃത റേഷൻ മൊത്ത കച്ചവട വ്യാപാരികൾക്ക് വിറ്റ അരിയെ 1.04.2005 മുതൽ നികുതി വിമുക്തമാക്കിയിട്ടുണ്ട്.

ഉഴുന്ന് പൊടി, വെളിച്ചെണ്ണ ഉപയോഗിച്ച് ഉണ്ടാക്കുന്ന വാഷിംഗ് സോപ്പ്, ബാർ / കേക്ക് എന്നിവയുടെ നിരക്ക് 1% ആക്കി കുറച്ചു.

ബ്രാൻഡ്, അൺബ്രാൻഡ് വ്യത്യസ്തമില്ലാതെ കേക്കുകൾ, ഹൽവ, മിക്സ്ചർ, ലഡ്ഡു, ജിലേബി, എന്നിവയുടെ നികുതി 5% ആക്കി.

റബ്ബർ സ്കൂ ഓയിലിന്റെ നിരക്ക് 5% ആയി കുറച്ചു.

എൽ.പി.ജി സിലിണ്ടറുകൾക്ക് DBTL സംവിധാനം നടപ്പിലാക്കിയതിനോടനുബന്ധിച്ച് സബ്സിഡി തുകയിന്മേലുള്ള നികുതി ഒഴിവാക്കി.

ഓഫ് സീസണായ ജൂൺ, ജൂലൈ, ആഗസ്റ്റ് മാസങ്ങളിൽ ഹോട്ടലുകളുടെ ആഡംബര നികുതി നിരക്ക് 5% ആയി കുറച്ചു.

വിനോദസഞ്ചാര വകുപ്പ് അംഗീകരിക്കുന്ന ശില്പശാലകൾക്കും കൺവെൻഷനുകൾക്കും 20000 രൂപയ്ക്കു മുകളിൽ വാടകയുള്ള ആഡിറ്റോറിയങ്ങളും കൺവെൻഷൻ സെന്ററുകളും ഉപയോഗിക്കുമ്പോൾ അവയുടെ ആഡംബര നികുതി 20% നിന്നും 10% ആയി കുറച്ചിട്ടുണ്ട്.

കപ്പലുകളിൽ ഇന്ധനമായി ഉപയോഗിക്കുന്ന ഫർണസ്സ് ഓയിലിന്റെ നികുതി നിരക്ക് 14.5% ൽ നിന്നും 5% ആക്കി.

ആദായ നികുതി നിയമപ്രകാരമുള്ള നികുതി ഒഴിവിനുള്ള ഉത്തരവിന്റെ അടിസ്ഥാനത്തിൽ കമ്മീഷണർ നൽകുന്ന സർട്ടിഫിക്കറ്റിന്റെ അടിസ്ഥാനത്തിൽ നിബന്ധനകൾക്ക് വിധേയമായി ചാരിറ്റബിൾ ആശുപത്രികൾക്ക് അവർ തങ്ങളുടെ രോഗികൾക്ക് വിൽക്കുന്ന കോമ്പൗണ്ടഡ് നികുതി ഒടുക്കിയ മരുന്നുകൾ, ലബോറട്ടറി സ്റ്റോർ ഐറ്റങ്ങൾ, കൺസ്യൂമബിൾ എന്നിവയെ നികുതി വിമുക്തമാക്കിയിട്ടുണ്ട്.

ഡ്രഗ്സ് ലൈസൻസിന്റെ അടിസ്ഥാനത്തിൽ ഉൽപ്പാദിപ്പിക്കുന്ന ആയുർവ്വേദ ഉൽപ്പന്നങ്ങളുടെ നികുതി നിരക്ക് 13.11.2009 മുതൽ 31.03.2012

വരെ 5 ശതമാനമായി നിജപ്പെടുത്തി.

സോയാചങ്സിന്റെ നികുതി നിരക്ക് 1.04.2005 മുതൽ 5 ശതമാനമായി നിജപ്പെടുത്തി.

സ്വർണ്ണാഭരണങ്ങളുടെ കോമ്പൗണ്ടിംഗ് നികുതി സമ്പ്രദായത്തിൽ സബ്ജക്ട് കമ്മിറ്റിയുടെ ശുപാർശ പരിഗണിച്ച് തുടർച്ചയായി 3 വർഷം, 5 വർഷം, എന്നീ കാലയളവുകൾക്കുമുകളിൽ കോമ്പൗണ്ട് ചെയ്തവർക്ക് കുറഞ്ഞ നിരക്ക് വിറ്റുവരവ് സ്റ്റാബ് അനുസരിച്ച് നിശ്ചയിച്ചിട്ടുണ്ട്. വ്യാപാരം നിർമ്മിക്കുന്ന ബ്രാഞ്ചുകളുടെ നികുതി ബാധ്യത പരിഗണിച്ച് അടുത്ത വർഷം അടക്കേണ്ടുന്ന കോമ്പൗണ്ടിംഗ് നികുതിയിൽ ആനുപാതികമായ കുറവ് നൽകുന്നതിനുള്ള വ്യവസ്ഥ കൊണ്ടുവന്നു. കൂടാതെ വിറ്റുവരവുമായി ബന്ധപ്പെട്ട കോമ്പൗണ്ടിംഗ് നികുതി നിരക്ക് കേരള മുഖ്യ വർദ്ധിത നികുതി നിയമത്തിന്റെ പരിധിയിൽ വരുന്ന ടാക്സബിൾ ടേണോവറിനമാത്രം ബാധകമായിരിക്കുമെന്നും വ്യവസ്ഥ ചെയ്തിട്ടുണ്ട്. കോമ്പൗണ്ടിംഗ് വ്യവസ്ഥകൾക്ക് 01/04/2013 മുതൽ മുൻകാലപ്രാബല്യം നൽകിയിട്ടുണ്ട്

2015-16

റബ്ബർ തടി നികുതി വിമുക്തമാക്കി.

ദ്രവീകൃത പ്രകൃതി വാതകത്തെ ഒരു വർഷത്തേക്ക് മുഖ്യ വർദ്ധിത നികുതിയിൽ നിന്നും ഒഴിവാക്കി.

ഉപയോഗിച്ച പ്ലാസ്റ്റിക്, ഇലക്ട്രോണിക് മാലിന്യങ്ങൾ, പ്ലാസ്റ്റിക് റീസൈക്കിൾചെയ്യുന്നതിനുള്ള പ്ലാന്റ് എന്നിവയെ നികുതിയിൽ നിന്നും ഒഴിവാക്കി.

പ്ലാസ്റ്റിക് റീസൈക്കിൾ ചെയ്ത് ഉല്പാദിപ്പിക്കുന്ന പൈറോളിസിസ് ഓയിലിനെ, അത് ഉല്പാദിപ്പിക്കുന്ന യൂണിറ്റുകൾ നടത്തുന്ന വില്പനയ്ക്ക് നികുതി ഒഴിവാക്കി.

രാജ്യത്തിന്റെ പ്രതിരോധ ആവശ്യങ്ങൾക്കു വേണ്ടി നിർമ്മാണ യൂണിറ്റുകൾ ഉൽപാദിപ്പിക്കുന്ന സർക്കാർ വിജ്ഞാപനം ചെയ്തിട്ടുള്ള ഇലക്ട്രോണിക് ഉല്പന്നങ്ങളുടെ നികുതി നിരക്ക് 5 % ആയി കുറച്ചു.

ഗ്ലാസ്സ്, ഫൈബർ റീ-ഇൻഫോഴ്സ്ഡ് ജിപ്സം ഉപയോഗിച്ചു നിർമ്മിക്കുന്ന ഫാബ്രിക്കേറ്റഡ് വാൾ പാനലുകളെ നികുതി വിമുക്തമാക്കി.

തേൻ, തേനീച്ചപ്പെട്ടി, മറ്റ് അനുബന്ധ ഉപകരണങ്ങൾ എന്നിവയ്ക്ക് നൽകിയിട്ടുണ്ടായിരുന്ന നികുതി ഇളവിന് 01.04.2005 മുതൽ മുൻകാല പ്രാബല്യം നൽകി.

കേരളാ ഖാദി & വില്ലേജ് ഇൻഡസ്ട്രീസ് ബോർഡ് അംഗീകരിച്ച ഉല്പാദനയൂണിറ്റുകൾ മുഖേന വില്ക്കുന്ന ഖാദി ഉല്പന്നങ്ങൾക്ക് ബാധകമായ നികുതി ഇളവ്, ഖാദി & വില്ലേജ് ഇൻഡസ്ട്രീസ് കമ്മീഷൻ അംഗീകരിച്ച യൂണിറ്റുകൾക്കും കൂടി ബാധകമാക്കി.

ലേഡ് ഓക്സൈഡിന് നൽകിയിട്ടുണ്ടായിരുന്ന നികുതി ഇളവിന് 01.04.2005 മുതൽ മുൻകാല പ്രാബല്യം നൽകി.

കേരള പൊതു വില്പന നികുതി നിയമത്തിൻ കീഴിൽ 10 -ാം വകുപ്പ് പ്രകാരം കഴിഞ്ഞ സർക്കാർ അധികാരത്തിൽ വന്നതിനുശേഷം നൽകിയ ഇളവുകൾ താഴെ സൂചിപ്പിക്കുന്നു.

S.R.O. No. 523/2011 (G.O (P) No. 112/2011/TD dated 23/08/2011)

കൊച്ചി, തിരുവനന്തപുരം, കോഴിക്കോട് എയർപോർട്ടുകളെ ബന്ധിപ്പിച്ചുകൊണ്ട് സംസ്ഥാനത്തിനുള്ളിൽ ആഭ്യന്തര സർവ്വീസ് നടത്തുന്ന എയർ ഇന്ത്യയുടെ ഹെൽപ്പറുകളിൽ നിറയുന്ന ഏവിയേഷൻ ടർബൈൻ ഫ്യൂവലിന്മേലുള്ള വിൽപന നികുതി 31/03/2012 വരെ ഒഴിവാക്കി.

S.R.O. No. 759/2011 (G.O (P) No. 179/11/TD dated 28/11/2011)

മത്സ്യബന്ധന നൗകകൾ അല്ലാതെയുള്ള foreign going vessels-ൽ നിറയുന്ന ഹൈഫ്ലാഷ് ഹൈസ്പീഡ് ഡീസലിന്റെ വിൽപന നികുതി നിരക്ക് അര ശതമാനമായി കുറവ് ചെയ്തു.

S.R.O. No. 853/2012 (G.O (P) No. 259/12/TD dated 06/12/2012)

വിനോദ സഞ്ചാരവകുപ്പിന്റെ അംഗീകാരത്തോടെയുള്ള ടൂറിസം പ്രോജക്ടിന്റെ ഭാഗമായി സംസ്ഥാനത്തിനുള്ളിൽ പ്രവർത്തിക്കുന്ന sea plane

കളിൽ നിറയുന്ന ഏവിയേഷൻ ടർബൈൻ ഫ്യൂവലിന് 31/03/2017 വരെ നികുതി ഒഴിവ് നൽകിയിട്ടുണ്ട് .

S.R.O. No. 459/2013 (G.O (P) No. 121/2013/TD dated 05/06/2013).

രാജീവ് ഗാന്ധി അക്കാദമി ഫോർ ഏവിയേഷൻ ടെക്നോളജി തങ്ങളുടെ പരിശീലനത്തിനുവേണ്ടി ഉപയോഗിക്കുന്ന എയർക്രാഫ്റ്റുകളിൽ നിറയുന്ന ഏവിയേഷൻ ഗ്യാസോലിന്റെ വിൽപന നികുതി നിരക്ക് 47.62 ശതമാനത്തിൽ നിന്നും 5 ശതമാനമായി കുറച്ചിട്ടുണ്ട്.

1st
Latheest
സെഷൻ ഓഫീസർ